



نجاتوں سے پاک رکھنا ضروری ہے تو بدن کی پاکی بطریق اولیٰ ضروری ہوگی۔ اس لیے اس کے بیان کی ضرورت نہیں سمجھی گئی۔ بعض علماء نے کپڑوں کے پاک رکھنے سے نفس کا بُرے اخلاق سے پاک رکھنا مراد لیا ہے۔ اور گندگی سے دور رہنے کے معنی یہ لیے ہیں کہ بتوں کی گندگی سے دور رہے۔ جیسے اب تک دور ہیں۔ بہر حال آیہ ہذا میں طہارت ظاہری و باطنی کی تاکید مقصود ہے۔ کیونکہ بدون اس کے رب کی بڑائی کا حقد، دلنشین نہیں ہو سکتی۔

(۵) احسان کا بدلہ مت چاہو | یہ ہمت اور اولوالعزمی سکھائی کہ جو کسی کو دے (روپیہ پیسہ یا علم و ہدایت وغیرہ) اُس سے بدلہ نہ چاہے محض اپنے رب کے لیے پرشاکر و صابر رہے اور جو شدائد دعوت و تبلیغ کے راستہ میں پیش آئیں اُن کو اللہ کے واسطے صبر و تحمل سے برداشت کرے، اور اسی کے حکم کی راہ دیکھے کہ یہ عظیم الشان کام بدون اعلیٰ درجہ کی حوصلہ مندی اور صبر و استقلال کے انجام نہیں پائیگا۔ ان آیتوں کی تفسیر اور بھی کئی طرح کی گئی ہے لیکن احقر کے خیال میں یہی بے تکلف ہے۔

(۶) یعنی صور بھونکا جائے۔

(۷) مشکل دینا یعنی اس دن کے واقعات میں سے صور کا بھونکا جانا گویا ایک مستقل دن ہے جو ستر یا مشکلات اور سختیوں سے بھرا ہوگا۔ (۸) یعنی منکروں پر کسی طرح کی آسانی نہ ہوگی بلکہ اُس دن کی سختی و مبہم اُن پر بڑھتی جائیگی۔ بخلاف مومنین کے کہ اگر سختی بھی دیکھینگے تو کچھ مدت کے بعد پھر آسانی کر دی جائیگی۔

(۹) ولید بن مغیرہ | ہر انسان ماں کے پیٹ سے اکیلا اور جریدہ آتا ہے۔ مال، اولاد، فوج، لشکر، سلمان وغیرہ کچھ ساتھ نہیں لاتا۔ یا "وحید" سے مراد خاص ولید بن مغیرہ ہو جس کے بارہ میں یہ آیات نازل ہوئی ہیں۔ وہ اپنے باپ کا اکلوتا بیٹا تھا اور دنیوی ثروت و لیاقت کے اعتبار سے عرب میں فرد اور کیتا سمجھا جاتا تھا۔ مطلب یہ ہے کہ ایسے منکروں کے معاملہ میں جلدی نہ کیجیے، نہ ان کو مہلت ملنے سے تنگدل ہوں بلکہ اُن کا قصہ میرے سپرد کرو۔ میں سب کا بھگت کر دوں گا۔ آپ کو غمگین و پریشان ہونے کی ضرورت نہیں۔

(۱۰) حاضر باش بیٹوں کی نعمت | یعنی مال و اولاد کا پھیلاوا بہت ہوا۔ دسوں بیٹے ہمہ وقت آنکھوں کے سامنے رہتے اور غفلوں میں باپ کی توقیر بڑھاتے اور دھاک بٹھلاتے تھے۔ تجارتی کاروبار اور دوسرے کام کاج کے لیے نوکر چاکر بہت تھے۔ ضرورت نہیں تھی کہ بیٹے باپ کی نظر سے غائب ہوں۔

(۱۱) یعنی دنیا میں خوب عزت جمادی اور مسند حکومت و ریاست اچھی طرح تیار کر دی۔ چنانچہ تمام قریش ہر مشکل کام میں اُسی کی طرف رجوع کرتے اور اس کو اپنا حاکم جانتے تھے۔

(۱۲) ولید کی حرص مال اور ناشکری | یعنی باوجود کثرت نعمت و ثروت کے کبھی حرف شکریہ زبان سے نہ نکلا۔ بلکہ ہمیشہ بت پرستی اور زیادہ مال جمع کرنے کی حرص میں منہمک رہتا۔ اور اگر رسول کریم صلی اللہ علیہ وسلم بھی اُس کے سامنے بہشت کی نعمتوں کا ذکر فرماتے تو کہتا تھا کہ اگر یہ شخص اپنے بیان میں سچا ہے تو یقیناً کامل ہے کہ وہاں کی نعمتیں بھی مجھے ہی ملیں گی۔ اس کو فرماتے ہیں کہ باوجود اس قدر ناشکری اور حق ناشناسی کے یہ بھی توقع رکھتا ہے کہ اللہ تعالیٰ اُس کو دنیا و آخرت کی نعمتیں اور زیادہ دے گا۔

(۱۳) ولید کا زوال | یعنی جب وہ منعم حقیقی کی آیتوں کا مخالف ہے تو اُسے ہرگز حق نہیں پہنچتا کہ ایسی توقع باندھے اور خیالی پلاؤ پکائے۔ کہتے ہیں کہ ان آیات کے نزول کے بعد پلے پلے اُس کے مال و اسباب میں نقصان ہونا شروع ہوا۔ آخر فقیر ہو کر ذلت کے ساتھ مر گیا۔

(۱۴) یعنی ابھی اُس کو بہت بڑی چڑھائی چڑھنا اور سخت ترین مصائب میں گرفتار ہونا ہے۔ بعض روایات میں ہے کہ "صعود" دوزخ میں ایک پہاڑ ہے جس پر کافر کو ہمیشہ چڑھائیں گے اور گرائیں گے یہ بھی عذاب کی ایک قسم ہے (تنبیہ) ولید ایک بار آنحضرت صلی اللہ علیہ وسلم



کی خدمت میں حاضر ہوا۔ آپ نے قرآن پڑھ کر سنایا۔ جس سے کسی قدر متاثر ہوا۔ مگر ابوجہل نے اس کو ورغلا یا اور قریش میں چرچا ہونے لگا کہ اگر ولید مسلمان ہو گیا تو بڑی خرابی ہوگی۔ غرض سب جمع ہوئے اور آپ کے بارے میں گفتگو ہوئی کسی نے کہا شاعر ہیں کسی نے کہا بن بتلایا۔ ولید بولا کہ میں شعر میں خود بڑا ماہر ہوں اور کاہنوں کی باتیں بھی سنی ہیں، قرآن نہ شعر ہے نہ کہانت لوگوں نے کہا کہ آخر تیری کیا رائے ہے۔ کہنے لگا ذرا سوچ لوں۔ آخر تیوری بدل کر اور منہ بنا کر کہا کچھ نہیں جادو ہے جو بابل والوں سے نقل ہوتا چلا آتا ہے۔ حالانکہ پیشتر قرآن سن کر کہہ چکا تھا کہ یہ سحر بھی نہیں نہ دیوانے کی بڑ معلوم ہوتی ہے۔ بلکہ اللہ کا کلام ہے مگر محض برادری کو خوش کرنے کے لیے اب یہ بات بنادی۔ آگے اسی گفتگو کی طرف اشارہ کیا گیا ہے۔

(۱۵) ولید کا قرآن کو جادو کہنا اور تکبر یعنی بد بختی نے دل میں سوچ کر ایک بات تجویز کی کہ قرآن جادو ہے۔ خدا غارت کرے کیسی مہمل تجویز کی پھر خدا غارت کرے کہ اپنی قوم کے جذبات کے لحاظ سے کیسی بر محل تجویز نکالی جس کو سن کر سب خوش ہو جائیں۔

ثُمَّ عَبَسَ وَبَسَرَ ۖ ثُمَّ أَدْبَرَ وَاسْتَكْبَرَ ۖ فَفَالَ إِنَّ هَذَا إِلَّا سِحْرٌ يُؤْتَرُ ۖ إِنَّ هَذَا إِلَّا قَوْلُ الْبَشَرِ ۖ

پھر تیوری پر مسلمان اور منہ پھیرا پھر پیٹھ پھیری اور غور کیا پھر بولا اور کچھ نہیں یہ جادو ہے چلا آتا اور کچھ نہیں یہ کہا ہوا ہے آدمی کا

سَأَصْلِيهِ سَقَرٌ ۖ وَمَا أَدْرَاكَ مَا سَقَرٌ ۖ لَا تُبْقِي وَلَا تَذَرُ ۖ لَوَاحٍ لِّلْبَشَرِ ۖ عَلَيْهَا

اب اُس کو ڈالوں گا آگ میں اگ اور تو کیا سمجھا کیسی ہے وہ آگ نہ باقی رکھے اور نہ چھوڑے لواح یعنی دیو والی ہر آدمیوں کو

تِسْعَةَ عَشَرَ ۖ وَمَا جَعَلْنَا أَصْحَابَ النَّارِ إِلَّا مَلَائِكَةً ۖ وَمَا جَعَلْنَا عِدَّتَهُمُ إِلَّا فِتْنَةً لِّلَّذِينَ كَفَرُوا ۖ

بیس انیس فرشتے اور ہم نے جو رکھے ہیں دوزخ پر دار و ندود فرشتے ہی نہیں و اور ان کی جو گنتی رکھی ہو سو جانچنے کو منکروں کے

لَيَسْتَيِّقْنَ الَّذِينَ أُوتُوا الْكِتَابَ وَيَزْدَادَ الَّذِينَ آمَنُوا إِيمَانًا وَلَا يَرْتَابَ الَّذِينَ أُوتُوا الْكِتَابَ وَ

ناکر یقین کر لیں وہ لوگ جن کو ملی ہو کتاب اور بڑھے ایمانداروں کا ایمان اور دھوکا نہ کھائیں جن کو ملی ہے کتاب اور

الْمُؤْمِنُونَ وَلَيَقُولَ الَّذِينَ فِي قُلُوبِهِمْ مَّرَضٌ وَالْكَافِرُونَ مَاذَا أَرَادَ اللَّهُ بِهَذَا مَثَلًا ۖ كَذَلِكَ

مسلمان ۲۳ اور نا کر کہیں وہ لوگ کہ جن کے دل میں مریضی اور کفر میں ۲۴ کیا غرض تھی اللہ کو اس مثل سے ۲۵ یوں بچانا

يُضِلُّ اللَّهُ مَن يَشَاءُ وَيَهْدِي مَن يَشَاءُ ۚ وَمَا يَعْلَمُ جُنُودَ رَبِّكَ إِلَّا هُوَ ۚ وَمَا هِيَ إِلَّا ذِكْرَىٰ لِّلْبَشَرِ ۖ

۱۵ ہے اللہ جس کو چاہے اور راہ دینا جس کو چاہے ۲۶ اور کوئی نہیں جانتا تیرے رب کے لشکر کو مگر خود ہی ۲۷ اور وہ تو کھانا ہر لوگوں کے واسطے ۲۸

(۱۶) ولید کے غرور و تکبر کے افعال یعنی جمع پر نگاہ ڈالی پھر خوب منہ بنایا۔ تا دیکھنے والے سمجھیں کہ اس کو قرآن سے بہت کراہت اور انقباض

ہے پھر پیٹھ پھیری گویا بہت ہی قابل نفرت چیز کے متعلق کچھ بیان کرنا ہے۔ حالانکہ اس سے قبل اس کی حقانیت کا اقرار کر چکا تھا اب برادری کی خوشنودی کے لیے اس سے پھر گیا۔ آخر نہایت غرور و تکبر کے انداز میں کہنے لگا۔ بس اور کچھ نہیں یہ جادو ہے جو پہلوں سے نقل ہوتا چلا آتا ہے اور یقیناً یہ آدمی کا کلام ہے جو جادو بن کر باپ کو بیٹے سے، میاں کو بیوی سے اور دوست کو دوست سے جدا کر دیتا ہے۔

(۱۷) یعنی عنقریب اس کو آگ میں ڈال کر عناد و تکبر کا مزہ چکھاؤں گا۔

۱۸ ترش رو ہوا۔ ۱۹ نظر آتی ہے بدن پر۔

(۱۸) اہل جہنم کے جسم کی حالت | یعنی دوزخیوں کی کوئی چیز باقی نہ رہنے دیگی جو جلنے سے بچ جائے۔ پھر جلانے کے بعد اُس حالت پر بھی نہ چھوڑی بلکہ دوبارہ اصلی حالت پر لوٹائے جائیں گے اور جلیں گے۔ یہی سلسلہ ہمیشہ جاری رہیگا۔ العیاذ باللہ (تنبیہ) اکثر سلف سے یہی معنی منقول ہیں۔ بعض مفسرین نے دوسری طرح توجیہ کی ہے۔

(۱۹) کھال کی حالت | یعنی بدن کی کھال جھلس کر حیثیت بگاڑ دے گی۔ حضرت شاہ صاحب لکھتے ہیں ”جیسے دہکتا لوہا سُرخ نظر آتا ہے آدمی کی پٹنڈی پر وہ سُرخ نظر آئیگی“

(۲۰) دوزخ کے انیس واروغہ | یعنی دوزخ کے انتظام پر جو فرشتوں کا لشکر ہوگا اُس کے افسر انیس فرشتے ہوں گے۔ جن میں سب سے بڑے ذمہ دار کا نام ”مالک“ ہے۔ (تنبیہ) حضرت شاہ عبدالعزیز رحمہ اللہ نے نہایت تفصیل سے انیس کے عدد کی حکمتیں بیان کی ہیں جو قابل دید ہیں۔ خلاصہ یہ ہے کہ جہنم میں مجرموں کو عذاب دینے کے لیے انیس قسم کے فرائض ہیں جن میں سے ہر فرض کی انجام دہی ایک ایک فرشتہ کی سرکردگی میں ہوگی۔ کوئی شبہ نہیں کہ فرشتہ کی طاقت بہت بڑی ہے اور ایک فرشتہ وہ کام کر سکتا ہے جو لاکھوں آدمی مل کر نہیں کر سکتے۔ لیکن یاد رہے کہ ہر فرشتہ کی یہ قوت اُسی دائرہ میں محدود ہے جس میں کام کرنے کے لیے وہ مامور ہوا ہے۔ مثلاً ملک الموت لاکھوں آدمیوں کی جان ایک آن میں نکال سکتا ہے۔ مگر عورت کے پیٹ میں ایک بچہ کے اندر جان نہیں ڈال سکتا۔ حضرت جبریلؑ چشم زدن میں وحی لا سکتے ہیں لیکن پانی برسانا اُن کا کام نہیں۔ جس طرح کان دیکھ نہیں سکتا، آنکھ سُن نہیں سکتی۔ اگرچہ اپنی قسم کے کام کتنے ہی سخت ہوں کر سکتے ہیں۔ مثلاً کان سے ہو سکتا ہے کہ ہزاروں آوازیں سُن لے اور نہ تھکے، آنکھ ہزاروں رنگ دیکھ لے اور عاجز نہ ہو۔ اسی طرح اگر ایک فرشتہ عذاب کے واسطے دوزخیوں پر مقرر ہوتا اُس سے ایک ہی قسم کا عذاب دوزخیوں پر ہو سکتا تھا۔ دوسری قسم کا عذاب جو اس کے دائرہ استعداد سے باہر ہے ممکن نہ تھا اس لیے انیس قسم کے عذابوں کے لیے (جن کی تفصیل تفسیر عزیزی میں ہے) انیس ذمہ دار فرشتے مقرر ہوئے ہیں۔ علماء نے اس عدد کی حکمتوں پر بہت کچھ کلام کیا ہے مگر احقر کے نزدیک حضرت شاہ صاحبؒ کا کلام بہت عمیق و لطیف ہے۔ واللہ تعالیٰ اعلم۔

(۲۱) انیس کے عدد پر کفار کا استہزاء اور اُس کا جواب | انیس کا عدد سُن کر مشرکین ٹٹھکا کرنے لگے کہ ہم ہزاروں ہیں۔ انیس ہمارا کیا کر لیں گے بہت ہوا تو ہم میں سے دس دس اُن کے ایک ایک کے مقابلہ میں ڈٹ جائیں گے۔ ایک پہلوان بولا کہ سترہ تو میں اکیلا کافی ہوں، دو کا تم مل کر تیاپا نچا کر لینا۔ اُس پر یہ آیت اُتری۔ یعنی وہ انیس تو ہیں مگر آدمی نہیں، فرشتہ ہیں۔ جن کی قوت کا یہ حال ہے کہ ایک فرشتہ نے قوم لوط کی ساری بستی کو ایک بازو پر اٹھا کر پٹک دیا تھا۔

(۲۲) اس عدد میں حکمت ہے | یعنی کافروں کو عذاب دینے کے لیے انیس کی گنتی خاص حکمت سے رکھی ہے جس کی طرف ”علیہا تسعة عشر“ کے فائدہ میں اشارہ کیا جا چکا ہے، اور اس گنتی کے بیان کرنے میں منکروں کی جانچ ہے۔ دیکھتے ہیں کہ کون اس کو سُن کر ڈرتا ہے اور کون ہنسی مذاق اڑاتا ہے۔

(۲۳) استنبقان اہل کتاب | اہل کتاب کو پہلے سے یہ عدد معلوم ہوگا جیسا کہ ترمذی کی ایک روایت میں ہے۔ یا کم از کم کتب سماویہ کے ذریعہ اتنا تو جانتے تھے کہ فرشتوں میں کس قدر طاقت ہے۔ انیس بھی تھوڑے نہیں۔ اور یہ کہ انواع تعذیب کے اعتبار سے مختلف فرشتے دوزخ پر مامور ہونے چاہئیں۔ یہ کام تنہا ایک کا نہیں بہر حال اس بیان سے اہل کتاب کے دلوں میں قرآن کی حقیقت کا یقین پیدا ہوگا۔ اور یہ دیکھ کر مومنین کا ایمان بڑھ گیا اور ان دونوں جماعتوں کو قرآن کے بیان میں کوئی شک و تردید نہیں رہیگا نہ مشرکین کے استہزاء و تمسخر سے وہ کچھ دھوکا کھائیں گے۔

(۲۴) ”الَّذِينَ فِي قُلُوبِهِمْ مَرَضٌ“ سے منافقین یا ضعیف الایمان مراد ہیں، اور ”الْكَافِرُونَ“ سے کھلے ہوئے منکر۔



- (۲۵) یعنی انیس کے بیان سے کیا غرض تھی۔ بھلا ایسی بے تکی اور غیر موزوں بات کو کون مان سکتا ہے۔ العیاذ باللہ۔
- (۲۶) یعنی ایک ہی چیز سے بد استعداد آدمی گمراہ ہو جاتا ہے اور سلیم الطبع راہ پالیتا ہے۔ جسے ماننا مقصود نہ ہو وہ کام کی بات کو، منسی مذاق میں اُڑا دیتا ہے اور جس کے دل میں خوف خدا اور نور توفیق ہو۔ اس کے ایمان و یقین میں ترقی ہوتی ہے۔
- (۲۷) اللہ کے لشکر یعنی اللہ کے بیشمار لشکروں کی تعداد اُسی کو معلوم ہے۔ انیس تو صرف کارکنان جہنم کے افسر بتلائے ہیں۔
- (۲۸) یعنی دوزخ کا ذکر صرف عبرت و نصیحت کے لیے ہے کہ اُس کا حال سن کر لوگ غضب الہی سے ڈریں اور نافرمانی سے باز آئیں۔

كَلَّا وَالْقَمَرَ ۝ وَالْيَلَّ إِذَا دُبَّرَ ۝ وَالصُّبْحَ إِذَا اسْفَرَ ۝ إِنَّهَا لِأَحَدَى الْكُبَرَى ۝ نَذِيرًا لِلْبَشَرِ ۝

پہچ کہتا ہوا اور قسم کی چاند کی اور رات کی جب پیٹھ پھیرے اور صبح کی جب روشن ہووے وہ ایک بے بڑی چیزوں میں کی وقت ڈرانے والی ہے لوگوں کو

لِمَنْ شَاءَ مِنْكُمْ أَنْ يَتَقَدَّمَ أَوْ يَتَأَخَّرَ ۝ كُلُّ نَفْسٍ بِمَا كَسَبَتْ رَهِينَةٌ ۝ إِلَّا أَصْحَابَ الْيَمِينِ ۝ فِي

جو کوئی چاہے تم میں سے کہ آگے بڑھے یا پیچھے رہے ہر ایک جی اپنے کیے کاموں میں پھنسا ہوا ہے مگر داہنی طرف والے باغوں

جَنَّتْ يُتَسَاءَلُونَ ۝ عَنِ الْجُرَيْرِينَ ۝ مَا سَلَكَكُمْ فِي سَقَرٍ ۝ قَالُوا لَمْ نَكُ مِنَ الْمَصْلُومِينَ ۝ وَلَمْ

میں ہیں مل کر پوچھتے ہیں گنہگاروں کا حال ۳۱ تم کا بے جا بڑے دوزخ میں ۳۲ وہ بولے ہم نہ تھے نماز پڑھتے اور نہ

نَكُ نَطْعُمُ الْمُسْكِينِ ۝ وَكُنَّا نَخُوضُ مَعَ الْخَائِيضِينَ ۝ وَكُنَّا نَكْذِبُ بِيَوْمِ الدِّينِ ۝ حَتَّىٰ

تھے کھانا کھلاتے محتاج کو اور ہم تھے باتوں میں دھنسنے دھنسنے والوں کیساتھ اور ہم تھے جھٹلاتے انصاف کے دن کو یہاں تک کہ

آتَيْنَا الْيَقِينَ ۝ فَمَا تَنْفَعُهُمْ شَفَاعَةُ الشَّافِعِينَ ۝ فَمَا لَهُمْ عَنِ التَّذْكَرَةِ مُعْرِضِينَ ۝

آپہنچی ہم پر وہ یقینی بات ۳۳ پھر کام نہ آئیگی اُنکے سفارش سفارش کرنیوالوں کی ۳۴ پھر کیا ہوا ہر ان کو کہ نصیحت سے منہ موڑتے ہیں ۳۵

كَانَهُمْ حُمْرٌ مُسْتَنْفِرَةٌ ۝ فَزَتْ مِنْ قُورِقٍ ۝ بَلْ يُرِيدُ كُلُّ امْرِئٍ مِنْهُمْ أَنْ يُؤْتَىٰ صُحُفًا

گویا کہ وہ گدھے ہیں بدکنے والے بھاگے ہیں غل بچانے سے ۳۶ بلکہ چاہتا ہے ہر ایک مرد اُن میں کا کہ میں اُس کو ورق

مُنشَرَّةً ۝ كَلَّا بَلْ لَا يَخَافُونَ الْآخِرَةَ ۝ كَلَّا إِنَّهُ تَذْكِرَةٌ ۝ فَمِنْ شَاءَ ذَكَرْكَ ۝ وَمَا يَذْكُرُونَ إِلَّا

کھلے ہوئے ۳۷ ہرگز نہیں ۳۸ پر وہ ڈرتے نہیں آخرت سے ۳۹ کوئی نہیں یہ تو نصیحت ہے ۴۰ پھر جو کوئی چاہے اُس کو یاد دہانی اور وہ یاد بھی کریں کہ

أَنْ يَشَاءَ اللَّهُ ۝ هُوَ أَهْلُ التَّقْوَىٰ وَأَهْلُ الْغُفْرَةِ ۝

چاہے اللہ ۴۱ وہی ہے جس سے ڈرنا چاہیے اور وہی ہے بخشنے کے لائق ۴۲

(۲۹) یعنی جو بڑی بڑی ہولناک اور عظیم الشان چیزیں ظاہر ہونے والی ہیں، دوزخ اُن میں کی ایک چیز ہے۔

(۳۰) آگے بڑھے نیکی یا بہشت کی طرف اور پیچھے رہے بدی میں پھنسا ہوا یا دوزخ میں پڑا ہوا۔ بہر حال مقصود یہ ہے کہ دوزخ سب

مکلفین کے حق میں بڑے ڈراوے کی چیز ہے اور چونکہ اس ڈرانے کے عواقب و نتائج قیامت میں ظاہر ہونگے۔ اس لیے قسم ایسی چیزوں

کی کہانی جو قیامت کے بہت ہی مناسب ہے۔ چنانچہ چاند کا اول بڑھنا پھر گھٹنا نمونہ ہے اس عالم کے نشوونما اور ضحلال و فنا کا اسی طرح

۱۔ وہ دوزخ۔ ۲۔ بحث کرتے بحث کرنیوالوں کے ساتھ۔ ۳۔ شیر سے۔

اس عالم دنیا کو عالم آخرت کے ساتھ حقائق کے اختفاء و اکتشاف میں ایسی نسبت ہے جیسے رات کو دن کے ساتھ۔ گویا اس عالم کا ختم ہو جانے کے گزر جانے اور اس عالم کا ظہور نور صبح کے پھیل جانے کے مشابہ ہے۔ واللہ اعلم۔

(۳۱) داہنے ہاتھ والے | یعنی جو لوگ یشاق کے دن حضرت آدم علیہ السلام کی پشت سے داہنی طرف سے نکلے تھے اور دنیا میں بھی سیدھی چال چلتے رہے اور موقف میں بھی عرش کے داہنی طرف جدھر بہشت ہے کھڑے ہوئے اور اُسی طرف روانہ ہوئے اور اُن کے نامہ اعمال بھی داہنے ہاتھ میں آئے وہ لوگ البتہ قید میں پھنسے ہوئے نہیں۔ بلکہ جنت کے باغوں میں آزاد ہیں۔ اور نہایت بے فکر اور فارغ البال ہو کر آپس میں ایک دوسرے سے یا فرشتوں سے گنہگاروں کا حال پوچھتے ہیں کہ وہ لوگ کہاں گئے جو نظر نہیں پڑتے۔

(۳۲) اہل جنت کا اہل دوزخ سے سوال | یعنی جب سُنیگے کہ گنہگاروں کو دوزخ میں داخل کیا گیا ہے، تب اُن گنہگاروں کی طرف متوجہ ہو کر یہ سوال کریں گے کہ باوجود عقل و دانائی کے تم اس دوزخ کی آگ میں کیسے آپڑے۔

(۳۳) اہل جہنم کا جواب | یعنی نہ اللہ کا حق پہچانا نہ بندوں کی خبری۔ البتہ دوسرے لوگوں کی طرح حق کے خلاف بحثیں کرتے رہے اور بد صحبتوں میں رہ کر شکوک و شبہات کی دلدل میں دھنستے چلے گئے۔ اور سب سے بڑی بات یہ کہ ہم کو یقین نہ ہوا کہ انصاف کا دن بھی آنے والا ہے۔ ہمیشہ اس بات کو جھٹلایا کیے یہاں تک کہ موت کی گھڑی سر پر اُن پہنچی اور انکھوں سے دیکھ کر اُن باتوں کا یقین حاصل ہوا جن کی تکذیب کیا کرتے تھے۔

(۳۴) کافر کے حق میں کوئی سفارش نہ کریگا اور کریگا تو قبول نہ ہوگی۔

(۳۵) یعنی یہ مصیبتیں سامنے ہیں۔ مگر نصیحت سُن کر سُں سے مس نہیں ہوتے بلکہ سُنا بھی نہیں چاہتے۔

(۳۶) کفار جنگلی گدھوں کی طرح ہیں | یعنی حق کا شور و غل اور شیران خدا کی آوازیں سُن کر جنگلی گدھوں کی طرح بھاگے جاتے ہیں۔

(۳۷) یعنی پیغمبر کی بات ماننا نہیں چاہتے۔ بلکہ اُن میں ہر شخص کی آرزو یہ ہے کہ خود اُس پر اللہ کے کھلے ہوئے صحیفے اُتریں اور پیغمبر بنایا جائے۔ ”حَتّٰی نَوْتٰی مِثْلَ مَا وُتِّیْ سَلَّمَ اللّٰہُ“ (انعام - رکوع ۱۵) یا یہ کہ اُن میں سے ہر ایک کے پاس براہ راست ایک نوشتہ خدا کی طرف سے آئے جس میں محمد صلی اللہ علیہ وسلم کے اتباع کا حکم دیا گیا ہو ”حَتّٰی تَنْزِلَ عَلَیْہَا نَقِصۃٌ“ (بنی اسرائیل رکوع ۱۰)

(۳۸) یعنی ایسا ہرگز نہیں ہو سکتا۔ کیونکہ نہ اُن میں لیاقت نہ اس کی ضرورت۔

(۳۹) کفار کی یہودہ درخواستیں | یعنی یہ یہودہ درخواستیں بھی کچھ اس لیے نہیں کہ ایسا کر دیا جائے تو واقعی مان جائیں گے بلکہ اصل سبب یہ ہے کہ یہ لوگ آخرت کے عذاب سے نہیں ڈرتے اس لیے حق کی طلب نہیں، اور یہہ درخواستیں محض تعنت سے ہیں۔ اگر یہ درخواستیں بالفرض پوری کر دی جائیں تب بھی اتباع نہ کریں۔ کما قال تعالیٰ ”وَلَوْ نَزَّلْنَا عَلَیْکَ کِتَابًا فِیْ قُرْطَاسٍ فَلَمَسُوْہُ بِاَیْدِیْہِمُ لَقَالُ الَّذِیْنَ کَفَرُوْا اِنْ هٰذَا اِلَّا سِحْرٌ مُّبِیْنٌ“ (انعام رکوع ۱)

(۴۰) یعنی ہر ایک کو الگ الگ کتاب دی جائے، ایسا نہیں ہو سکتا۔ یہ ایک کتاب (قرآن کریم) ہی نصیحت کے لیے کافی ہے۔

(۴۱) حضرت شاہ صاحب لکھتے ہیں (یہ کتاب) ایک پر اُتری تو کیا ہوا، کام تو سب کے آتی ہے۔

(۴۲) اور اللہ کا چاہنا نہ چاہنا سب حکمتوں پر مبنی ہے جن کا احاطہ کوئی بشر نہیں کر سکتا۔ وہی ہر شخص کی استعداد و لیاقت کو کما حقہ جانتا ہے۔ اور اُس کے موافق معاملہ کرتا ہے۔

(۴۳) تقویٰ مغفرت کا سبب ہے | یعنی آدمی کتنا ہی گناہ کرے۔ لیکن پھر جب تقویٰ کی راہ چلیگا اور اُس سے ڈرے گا، وہ اُس کے

سب گناہ بخش دیگا، اور اُس کی توبہ کو قبول کرے گا۔ انس ابن مالک سے روایت ہے کہ آنحضرت صلی اللہ علیہ وسلم نے اس مقام پر بطور حاشیہ منہید کے، ایک عبارت اس آیت کی تلاوت کے بعد نقل فرمائی۔ جس کے الفاظ یہ ہیں ”قَالَ رَبِّكُمْ غَرَّوْجَلٌ اَنَا اَهْلٌ اَنْ اتَّقِيَ فَلَا يَشْرِكُ بِي شَيْءٌ“ فَاذًا اتَّقَانِي الْعَبِيدُ فَاَنَا اَهْلٌ اَنْ اغْفِرَ لَهُ“ یعنی میں اس کے لائق ہوں کہ بندہ مجھ سے ڈرے اور میرے ساتھ کسی کو کسی کام میں شریک نہ کرے، پھر جب بندہ مجھ سے ڈرا، (اور شرک سے پاک ہوا) تو میری شان یہ ہے کہ میں اُس کے گناہوں کو بخش دوں، ”حق تعالیٰ اپنے فضل و رحمت سے ہم کو توحید و ایمان پر ہمیشہ قائم رکھے اور اپنی مہربانی سے ہمارے گناہ معاف فرمائے۔ آمین۔“

تم سورۃ المدثر و اللہ الحمد والمنة

